


विशाल चुकंदर

वेरा, हिंदी : विदूषक




विशाल चुकंदर


वेरा, हिंदी : विदूषक




वसंत के मौसम में
एक बूढ़े आदमी ने
अपने बगीचे में
चुकंदर के कुछ बीज बोए.



कुछ समय बाद
बीजों पर बारिश गिरी,
उन पर सूरज की किरणें चमकीं.
फिर मिट्टी में सोते बीजों ने
ज़मीन के ऊपर अपना सिर उठाया.
चुकंदर के बीजों ने
उगना शुरू किया.




हर रोज़ चुकंदर
कुछ बड़े होने लगे.
पर उनमें से एक चुकंदर
दूसरों के मुकाबले
बहुत तेज़ी से बढ़ा.




वो चुकंदर बड़ा हुआ,
फिर बहुत बड़ा हुआ.
अंत में वो चुकंदर
बेहद बड़ा हो गया.
इतना विशाल चुकंदर किसी ने
पहले कभी नहीं देखा था!



एक दिन बूढ़े आदमी को
चुकंदर खाने की इच्छा हुई.
फिर वो जैकेट
और जूते पहनकर
बगीचे में गया.



उसने उस विशाल चुकंदर
के पत्तों को संभालकर
अपने हाथों में पकड़ा
और उन्हें खींचा.
उसने पूरा दम लगाया,
फिर भी वो चुकंदर को
खींच न पाया.




फिर बूढ़े आदमी ने
चुकंदर खींचने में मदद के लिए
अपनी पत्नी को बुलाया.
बूढ़ी औरत ने
अपने पति की कमर को
अपने हाथों से पकड़ा.



फिर बूढ़े आदमी ने खींचा
और बूढ़ी औरत ने खींचा.
उन्होंने पूरा दम लगाकर खींचा.
उन्होंने पूरे जोर से खींचा.
फिर भी वे चुकंदर को
खींच न पाए.



फिर बूढ़ी औरत ने
चुकंदर खींचने में मदद के लिए
एक छोटे लड़के को बुलाया.
छोटे लड़के ने
बूढ़ी औरत की कमर को पकड़ा.



फिर बूढ़े आदमी ने खींचा
और बूढ़ी औरत ने खींचा
और छोटे लड़के ने खींचा.
उन्होंने पूरा दम लगाकर खींचा.
उन्होंने पूरे जोर से खींचा.
फिर भी वे चुकंदर को
खींच न पाए.



फिर छोटे लड़के ने
चुकंदर खींचने में मदद के लिए
एक छोटी लड़की को बुलाया.
छोटी लड़की ने
छोटे लड़के की कमर पकड़ी.



फिर बूढ़े आदमी ने खींचा
और बूढ़ी औरत ने खींचा
और छोटे लड़के ने खींचा
और छोटी लड़की ने खींचा.
उन्होंने अपना पूरा दम लगाकर
पूरे जोर से खींचा.
फिर भी वे चुकंदर को
खींच न पाए.



फिर छोटी लड़की ने
चुकंदर खींचने में मदद के लिए
एक बड़े कुत्ते को बुलाया.
बड़े कुत्ते ने
छोटी लड़की का फ्रॉक पकड़ा.




फिर बूढ़े आदमी ने खींचा
और बूढ़ी औरत ने खींचा
और छोटे लड़के ने खींचा
और छोटी लड़की ने खींचा
और बड़े कुत्ते ने खींचा.
उन्होंने अपना पूरा दम लगाकर
पूरे जोर से खींचा.
फिर भी वे चुकंदर को
खींच न पाए.




फिर बड़े कुत्ते ने
चुकंदर खींचने में मदद के लिए
काली बिल्ली को बुलाया.
काली बिल्ली ने
बड़े कुत्ते की पूँछ पकड़ी.




फिर बूढ़े आदमी ने खींचा
और बूढ़ी औरत ने खींचा
और छोटे लड़के ने खींचा
और छोटी लड़की ने खींचा
और बड़े कुत्ते ने खींचा
और काली बिल्ली ने खींचा.
उन्होंने पूरा दम लगाकर
पूरे जोर से खींचा.
फिर भी वे चुकंदर को
खींच न पाए.



फिर काली बिल्ली ने
चुकंदर खींचने में मदद के लिए
नन्हें चूहे को बुलाया.
नन्हें चूहे ने काली बिल्ली
की पूँछ पकड़ी.




फिर बूढ़े आदमी ने खींचा
और बूढ़ी औरत ने खींचा
और छोटे लड़के ने खींचा
और छोटी लड़की ने खींचा
और बड़े कुत्ते ने खींचा
और काली बिल्ली ने खींचा
और नन्हें चूहे ने खींचा.
उन्होंने पूरा दम लगाकर खींचा.
उन्होंने पूरे ज़ोर से खींचा.




हाँ, इस बार वो
उस विशाल चुकंदर को
खींच पाने में सफल हुए!
चुकंदर इतने झटके
के साथ ज़मीन से बाहर निकला
कि वे सब लोग ज़मीन पर
धम्म से गिरे!



बड़ा चुकंदर बूढ़े आदमी पर गिरा.
बूढ़ा आदमी, बूढ़ी औरत पर गिरा.
बूढ़ी औरत, छोटे लड़के पर गिरी.
छोटा लड़का, छोटी लड़की पर गिरा.
छोटी लड़की, बड़े कुत्ते पर गिरी.
बड़ा कुत्ता, काली बिल्ली पर गिरा.
काली बिल्ली, नन्हें चूहे पर गिरी.



कुछ देर बाद
सब-के-सब
कूदकर खड़े हुए.
उन्होंने खुद को झाड़ा
और फिर हंसने लगे.
वे बहुत देर तक हँसते रहे.



फिर वे
उस विशाल चुकंदर को उठाकर
बूढ़ी औरत के किचन में ले गए.
बूढ़ी औरत ने
उस चुकंदर को काटकर पकाया.



फिर उस बूढ़े आदमी ने
और बूढ़ी औरत ने
और छोटे लड़के ने
और छोटी लड़की ने
और बड़े कुत्ते ने
और काली बिल्ली ने
और नन्हें चूहे ने
चुकंदर को बड़े प्रेम से खाया.



सबने चुकंदर को भरपेट
छककर खाया.

फिर भी वे बड़े चुकंदर
को पूरा नहीं खा पाए.

अगले दिन के लिए

और उसके अगले दिन के
खाने के लिए भी

चुकंदर बच गया.

इस तरह

वो विशाल चुकंदर खत्म हुआ.

